

IL-POEŻIJA TA' NINU CREMONA⁽¹⁾

Is-sena l-oħra s-sur Nġn Cremona ġabar il-poeżijiet tiegħu, li kienu mxerrdin l'hawn u l'hinn fil-ġurnali, fi ktieb imdaqqs, stampat ċar ħafna, karta mill-aħjar, u sabiħ sa mill-qoxra li fiha ġġib ix-xbieha tal-Poeżija tielgħa minn Malta xxerred il-ġħanjiet tagħha qishom weraq mar-riħ.

Is-Sur Nġn Cremona, traduttur tal-Malti fl-istamperija tal-Gvern, hu magħruf fostna aktarx bħala studju tal-filoloġija maltija, milli kittieb tal-poeżija, madankollu mill-ġħanjiet li kiteb, ġħalkemm huma ftit, dlonk nintebħu li fil-poeżija, f'dak li hu tiswir tal-ħsieb imfisser b'armonija ta' sbuliija, hu ma jibqax lura. Ġħedt li kiteb ftit poeżijiet; u tassew, ġħax din il-ġabra, li tirrapresenta l-ġħanja tar-ruħ tiegħu minn l-aħħar xahar tas-sena 1912, sa Marzu tas-sena 1932, ma tħaddanx iżjed minn 29 poeżija. Xi kawża jrid ikun hemm. Forsi N. Cremona naqsitu l-ħeġġa ta' l-ispirazzjoni, jew sfalu fix-xejn it-tiswir tal-ħsieb marbut mat-tqanqil tal-qalb? Ġħalkemm l-ispirazzjoni (xgħil-ġħana tiegħu), mhix minn l-akbar fil-qawwa, imma naħseb li mhux din hi l-kawża ewlenija. Ta' dan jatna tifsira l-istess awtur fid-daħla tal-ktieb, fejn hu jġħid erba' kelmiet sbieħ tassew, biċċa proża mexxejja, ġħanja u safja daqs id-deheb bla taħlit lill-“ħbieb Il-Ġħannejja Maltin.” “Dawn il-ġħanjiet,” iġħid l-awtur huma mifrudin ġħal biċċa żmien sewwa minn tħawtil iehor li ġħalkemm kellu x'jaqsam mal-lsien malti—ma' ġħmielu u ma' sengħetu—kienet biċċa xogħol li rażżnitli l-ħeġġa tal-ħsieb u xejħitli qalbi qabel il-waqt. Izda ġħalkemm dan laħħar irsaqt iktar lejn ħaġa milli lejn oħra, qatt ma stajt ninsa dak li Vassalli stess kien stqarr ‘illi l-Poeżija hija dik li tġħin mhux ftit ġħiat-tagħlim u tirqim tal-lsien malti,’ u ġħalhekk, koroh jew sbieħ, qawwija jew midbiela, huma kif inhum, deherli li wasal iż-żmien li niġborhom, mhux biex ħaddieħor inissel minnhom, iżda biex jibqgħu bħala walida mit-tifkiriet ċkejna ta' dak il-weraq li bihom il-lun qieghed jindafar ġħmielu il-klil tal-ġħana malti fost dawk li jġħozzu lsienhom”. Rajna mela x'kienet il-kawża li l-poeta tagħna rnexxielu f'daqshekk żmien jikteb daqshekk ftit, u x'kien il-ħsieb tiegħu li ġabarhom fi ktieb, bħala tiffkira tal-ħidma tiegħu letterarja ġħal-ġħieh ta' lsien: ħsieb li jstħoqqlu elf tiffir u li jmissu jħajjar jagħmlu bħalu xi kittieba Maltin l-aktar magħrufa, li ma naħ mita se'r jġbru xogħolhom fi ktieb, biex il-letteratura maltija tistagħna iżjed. Fost dawn il-kittieba ġħandi f'raši lill-Dun Karim u lill-Professor Sir T. Zammit, li fil-kitba tiegħu jġib

(1) WERAQ MAR-RIH: ĠħANJĠET, stampat fl-*Empire Press*, u jnsab ġħall-*bejgh ġħand F. Sciortino, Sda. Mercanti—Il-Belt. 9 soldi*

l-ewwel ittri ta' ismu (T.Z.) biss. Għax sew il-wieħed kemm l-ieħor taw xogħlijiet letterarji, f'żewġ xejriet diversi, li bihom jista' jiftaħar l-ilsien malti. Dnub ikun jekk iħallu xogħlihom imxerred; u huma aktar minni jifhem xi rrid ingħid. 'Ma nerggħu għalfejn konna. Jekk N. Cremona għandux raġun jew le jaħsibha bħal Vassalli fuq li l-poezija tghin it-tagħlim wit-tirqim ta' Isienna, ma hemmx għalfejn niħaddet, għax ma nafx min ma jaqbelx. Dak li nixtieq nuri hu jekk il-għanġiet tiegħu humiex tabilhaqq koroh inkella sbieħ; jekk humiex għanġiet tajbin għal fuq il-kitarra biss, inkella għanġiet li fihom haġmet l-id tas-sengħa wil-qalb tal-poeta f'armonija ta' tiżwiq. Għalhekk, fi ftit kliem, ser nagħmel daqxajn ta' xogħol żgħir ta' tgharbil dwar il-poezijiġiet tiegħu, xogħol li bħalu għamiltu darb'ohra mal-poezijiġiet tal-Kavaliier G. Muscat Azzopardi u ta' Dun Karm. Xogħlijiet bħal dawn, mingħalija, ma jistgħux ikunu mitlufa għax (imqar mita ma nkunux eżatti fil-fehmiet li xmindaqqiet infisser dwar is-siwi jew nuqqas tagħlihom) hekk jew hekk huma jdarru l-qalb taħtar is-sabiħ, tifred it-tajjeb mill-ħażin billi tnaqqi l-qamħa mill-karfa li tista' tkun q'ed taħbilha. F'dik li hi arti letterarja l-kritka għandha tikxef is-sbuhija taħt kull għamla, sakemm din is-sbuhija mdawla mill-qalb, min-nar ġewwieni ta' kittieb li jaf jiżen is-siwi tal-kelma mqegħda tajjeb, wis-seħer tal-ħsieb sħiħ u qawwi, li fir-refgħat tiegħu bosta drabi jixbaħ lill-għasafar għanneija mitlufa ma' triqat is-sema.

Kif Ninu Cremona beda jikteb bil-Malti għal-ewwel darba, nafu minnu stess bil-miktub.

Mqabbad mal-Gvern bħala spettur sanitarju, fl-elf disaġħ mija u tnax xħin kien q'ed għal xogħlu fir-raħal qadim ta' Hal-Tarxien, iltaqa' max-xwejjah poeta u rumanzier malti G. Muscat-Azzopardi. Dana mbilli kien għaddej f'karrozzin, waqqaf apposta biex iħajjar lil N. Cremona jiktiblu xi haġa għall-"Habib", gurnal bil-malti li dan Muscat-Azzopardi kien il-mexxej tiegħu. Cremona, li xejn ma kien joħlomha din li għandu jikteb bil-malti, fisser lix-xwejjah rumanzier kif hu mhux la kemm kien ser jikteb bil-malti, mbilli kien għadu sajjem għal-kollox mir-regoli ta' l-ortografija maltija: Muscat-Azzopardi, imma, għamillu l-qalb u, biex iħajru iżjed, qallu li Monsinjur Dun Karm Psaila u l-professur Anastasi Cuschieri, li kienu fl-istess ilma tiegħu, diġa kienu bdew jiktbu xi haġa bil-malti b'ortografija xierqa. U minn hawn twieldet l-ewwel għanja ta' Ninu Cremona *Wara l-Bjut*, li, għalkemm il-ħsieb tagħha, sew bħal dik ta' urajha "*Dell-il-Warrani*", hu aktarx imdaħħan u mcajpar, ma' dan kollu, min jagħraf jifliha bis-sabar, għandu jsib fiha haġna kwadri sbieħ tasew; għandu jsib lwien ta' fantasija għammiela, imxierka mal-lanja raqqada ta' kliem

l-imrar. Ghidt li *Wara l-Bjut* hi l-ewwel poezija ta' N. Cremona, stajt ghidt, li hi t-tieni wahda, ghax' qabilha kien hazzez tqabbila b'isem li ma jispiċċa qatt, u miżghuda b'tifhir impaħpali li jgagħilek tkemmex xuffejk. It-tqabbila hi mgħammeda hekk: *Tifhir lil wieħed tifel li kien jagħmilha ta' mara fuq il-palk f'teatrin tas-Sliema fis-sajf tal-1907*. Imma mbilli, sew għal dak li hu xgħil-il-hsieb (ispirazzjoni) kemm għal-dak li hu hegga tal-Malti din it-taqbila nieqsa hafa Ninu Cremona għamel sewwa hiallieha barra mill-gabra. Kien għaqli biż-zejjed jagħraf il-hazin tiegħu; hāga li mhix hafa daqs kemm tidher, imbilli dak li hu xogħolna, ikrah jew sabili, mhux la kemm tatina qalbna niċhiduh għal kollox. Bħalu jiena lil din it-tqabbila maħsusa inħalliha minn barra, biex nibda t-tgħarbila bl-ewwel poezija li hu kiteb bi hiel ta' sengħa: *Wara l-Bjut*. Nibda biex ingħid li *Wara l-Bjut* hu l-isem ta' wahda mill-eqdem hāriet ta' Hal-Tarxien, u l-kelma "Bjut", hawnhekk, tisser "djar" mill-Għarbi *al-bajt "id-dar"*. Għalhekk "*Wara l-Bjut*" għandha tiftiehem "*Wara d-djar*". Ghidt moqbejl x'inhu, fuq fuq is-siwi win-nuqqasijiet ta' din il-għanja. Ghidt li hi lijelija kemm tista' tkun din il-poezija. Issa nżid ingħid li f'din il-poezija N. Cremona fassal il-għanja tal-imrar imqajma minn kwadri u xeni diversi, li l-Għannej jara ma' dwaru fil-hāra ta' Hal-Tarxien. Dan hu hsiebu l-ewlieni: fuq kull hādma tal-bniedem jahkem il-Għawg, l-Imrar wil-Mewt: it-Tama għandha hāja qasira. Tisingħu l-għajjat tan-nagħaġ jithallat mad-daqqiet tan-newl u mat-thezziz tad-deffuna; waqt li xi xwehja, bejn hāja u mejta, iżzid timla bid-dieqa din il-lehga tal-mewt rapsodija mfarka mill-uġiġh tal-hāja. U minn din ix-xena ta' ksil il-qalb il-poeta jigbed hafa rilessjonijiet fuq il-bniedem...hu iqis ruħu li hu l-għannej, lehgieni, ta' Wara l-Bjut, li wahdieni jibekka għal imħabba mitlufa. Il-għanja tiegħu tilbes lahāmha u demmha minn l-ewwel biki li darba sema' fin-nieqa ta' tarbija, u b'dan l-ewwel kwadru tal-Hāja jibda għanjietu :

Jien smajtha fin-nieqa ta' wahda tarbija,
għozzejtha bħal għanja dik l-ewwel tislima,
mill-qalb kienet hāget, fuq l-għajn kienet dehret
bid-demgħa tal-biki dik l-ewwel tislima

U l-Għannej ta' wara l-bjut (personifikazzjoni ta' listess poeta) iżid ighidilna kif hājt u kienet minn dejjem imtertqa bin-niket qalb il-kotra giefa ta' nies bla qalb :

Għaddej minn gol-kotra tan-nies ta' did-dinja,
hāsejt dik id-dieqa ta' qalb go mnifsejja,
xeħtuni f'saqajhom: qaluli: mur bati.
Harist lejja n-nisi bil-qtigh ta' mnifsejja

Il-mewt u xejn hāief il-Mewt, skond il-poeta tagħna, ma jista' iserrah il-għajja tal-bniedem :

“Ja qabar, ja nieqa, ja ktieb ta’ dil-Ḥajja
int biss isserrafna—Miktub iggib inti:

“Fil-Ḥaqq ta’ kruhiti kull xewqa giet torqod
ghal dejjem f’dis-sodda. Miktub iggib inti”

(Jissokta)

ĠUŻÊ AQUILINA